

Hetta var tann rætti vøllurin



Jógvan Martin Olsen,
venjari hjá Vikingi

Arbeiðið at skifta graslíkisvøllin í Sarpugerði í Norðragøtu er liðugt, og nýggi vøllurin er handaður Eysturkommunu.

Vøllurin er av slagnum DOMO FIFA 2 star, og er tað lde Møblar, sum hevur leverað vøllin og hevur árligt eftirlit

av honum. Arbeiðið hevur gingist væl, of fyrsti dysturin á vøllinum var mikukvøldið 13. juni millum Viking og NSÍ. Jógvan Martin Olsen, venjari hjá Vikingi, sigur, at teir eru sera væl nøgdir við nýggja vøllin, sum als ikki kann sammetast við tann gamla.

Áðrenn avgerðin varð tikin, var hann saman við øðrum og hugdu eftir øðrum vøllum eitt nú vøllinum á Sandi. Har var eingin ivi um, at hetta var tann rætti vøllurin. Vikingur spældi eisini fyrsta dystin móti B71 á nýggja vøllinum. Leikararnir vóru allir samdir

um, at ein slíkan vøll ynsktu teir sær í Sarpugerði.

Tað hevur stóran týðning fyri fót-bóltsspælið, at undirlagið er tað heilt rætta. Vøllurin er sera góður at spæla á, bólturin fer skjótari eftir vøllinum og avleveringarnar ganga skjótari fyri

seg. Eisini fyri leikararnar er vøllurin munandi betri og tryggari at spæla á, sigur Jógvan Martin Olsen.

Pól rann seg til gull



Pól Sundskarð, sum hevur luttikið í DM í 24 tíma renning á Bornholm, stóð seg so væl at hann fekk gullheiðursmerki í sínum aldursbólki.

Leygarmorgunin 9. juni kl. 11.00 varð startskotið latið av til renningina í Rønne á Bornholm. Pól hevði sett sær sum mál undan kappingini at renna 180 km, og tað náddi hann, tá kappingin endaði

sunnmorgunin kl. 11.00.

Pól hevði fyrireikað seg væl og leingi til hesa kappingina, og var hann væl fyrri aftaná og sera væl nøgður við sítt avrik. Hann er limur í íróttafelagnum Treysti í Klaksvík, men í kappingini umbodaði hann felagið Tejn IF frá Bornholm.

Pól býr í Klaksvík og arbeiðir sum söluráðgevi hjá trygdarfelagnum Ansni.

Enn ein Meko-partner verkstaður



Mánadagin 18. juni læt eitt nýtt bilverkstað upp á Toftum. Talan er um S/f Bilhjálp, sum er partur av MekoPartner, ið er ein keta av professionellum bilverkstøðum. Í Danmark eru yvir 200 MekoPartner verkstøð, ið verða rikin sum eitt heilt serligt konsept, har verða t.d. einans nýttir eykalutir í bestu góðsku. MekoPartner gevur 3 ára garanti upp á nýggjar eykalutir frá Mekonomen.

Hetta er triðja Bilhjálp MekoPartner verkstað í Føroyum. Umframt verkstaðið á Toftum læt eitt upp á Skála í síðstu viku og eitt verkstað er í Vági. Verkstaðið á Toftum er við Rætt, har sum Sp/f Bilverkstaðið við Rætt hevur hildið til.

Verkstaðurin á Toftum er sera væl útgjærdur við t.d. bremsutestara, diagnosetestara, 4-hjól útmáting, trimum lyftum, tveimum

dekkmaskinum og tveimum balanseringsmaskinum. Allar mekaniskar umvælingar verða gjørdar eins og olju- og dekkskift.

– Vit bjóða øllum at vera vælkomn á verkstað okkara, sigur Beinir Danielsen, leiðari á nýggja verkstaðnum, sum hevur telefon 293937.